

موسم

ایک دو تین
تین سے آگے چار
دیکھو بچو!
آیا موسم بہار
دیکھو ہوا بھی متوالی ہے
باغوں باغوں ہریالی ہے
اس کے بعد خزاں آئی ہے
پتے پیڑ، پرندے، کلیاں
سب کی لب پرجاں آئی ہے
گھاس ہری بھی سوکھ چکی ہے
جھیل بھری بھی سوکھ چکی ہیہر سواد اسی چھائی ہے
بچو دیکھو خزاں آئی ہے

موسم

دیکھو بچو!

سرمہ کا موسم ہے آیا
 سردی اپنے ساتھ ہے لایا
 لمبی لمبی راتیں ہوں گی
 پریوں کی باتیں ہوں گی
 فیشن والے کپڑے ہوں گے
 سرد ہوا کے جھونکے ہوں گے
 موسم سردی کا ہے پیارا
 کاش رہے یہ سال میں سارا
 دیکھو بچو!

گرما کا موسم ہے آیا
 دھوپ کی شدت ساتھ ہے لایا
 جسم پسینے میں بھیگے
 کپڑے اچھے نہیں ہیں لگتے
 لیکن اس میں بھی خوبی ہے
 بارش میں ہم خوب نہاتے ہیں
 آم بھی سارے مل کر کھاتے ہیں
 برف کی گولی اور قلفی بھی
 ٹھنڈے شربت اور لسی بھی

دن

ہفتہ اور اتوار کے دن
کھیل میں ہم گزار کے دن
جاگیں گے سوموار کو جب
پھر اسکول بلائے گا
سبق سبھی دہرائیں گے
بھولے تو پٹ جائیں گے
منگل بدھ جمعرات جمعہ
خوب چلے گی پڑھائی
پھر ہفتہ آجائے گا
چین کا سانس دلانے گا
وقت یونہی کٹ جائے گا

پھل

کتنے پیٹھے پیٹھے آم
 بکتے ہیں نہ مہنگے آم
 آڑو کٹھا بیٹھا ہے
 پھر بھی اچھا لگتا ہے
 موسم آلو بخارے کا
 مزا ہے اس چٹخارے کا
 خر بوزے کی بات الگ
 ہے تر بوز کی ذات الگ
 جب خوبانی کھاتے ہیں
 اور مزے ہو جاتے ہیں
 کنوں بہت رسیلا ہے
 پھل یہ چھیل چھبیل ہے
 سب میں صحت ہے اپنی
 یہ تو دولت ہے اپنی
 سارے پھل جو کھائیں گے
 ہم تو موج میں آئیں گے

بھولی بچی

بھولی بھالی اک بچی تھی
سب بھائیوں میں وہ اچھی تھی
سندر سندر پیاری پیاری
اپنی ماں کی راج دلاری
پیاری پیاری باتیں کر کے
مٹکے میں وہ پانی بھر کے
بڑے گلاس میں پیتی ہے وہ
مزے مزے سے جیتی ہے وہ

گنتی

ایک دو تین چار
آدھ پورے مل کر ہار
پانچ چھ سات آٹھ
کیسے کرتے ہیں ہم ٹھاٹھ
نودس گیارہ بارہ
ہاتھ میں پکڑو ایک غبارہ
تیرہ چودہ پندرہ سولہ
چہرہ مرا بھولا بھالا
سترہ اٹھارہ اور انیس
باقی گنتی ہوگئی مس



باغ میں جھولا جھولے جاؤں
یونہی خوشی سے پھولے جاؤں
ڈالی ڈالی پھول سجے ہیں
سب ہی پیارے مجھے لگے ہیں
ایک طرف سے تنہی پیاری
لگتی ہے وہ کتنی پیاری
باغ میں پیڑ ہے بیروں والا
لال سنہرا پیلا کالا
شام ہوئی گھر جانا ہے اب
جا کر کھانا کھانا ہے اب

رونی خان نے عید منائی

رونی خان نے عید منائی
 کھا گیا ساری دودھ ملائی
 نئے نئے جب پہنے کپڑے
 منہ سے پھول لگے ہیں جھڑنے
 پہن چکا جب رونی کپڑے
 مسجد کی جانب پھر دوڑے
 آ کر کھا یا شیر و خرما
 ڈالا پھر آنکھوں میں سُرمہ
 سارا دن رہا چرتا ایسے
 بھینسیں کھائیں چارہ جیسے
 افضل اور منظور تھے ساتھ
 چڑیا گھر میں دیکھا ہاتھی
 بندر کے پنجرے میں پنچے
 چنے کھلائے جھولی بھر کے
 رات کو جب وہ لوٹے گھر کو
 پکڑے بیٹھ گئے وہ سر کو
 مار کی تھی تیاری گھر میں
 کیا منظر تھا اس منظر میں

رونی خان

نازک کوئل ہیں یہ چھوڑے
 گول مٹول سے گورے گورے
 شکل سے لگتے ہیں یہ پٹھان
 یہ ہیں اپنے رونی خان
 دشمن کو بھاتے نہیں یہ
 سبزی بھاجی کھاتے نہیں یہ
 کھاتے ہیں یہ روغنی نان
 یہ ہیں اپنے رونی خان
 دل کے لگتے ہیں یہ کھوٹے
 دانٹ ہیں ان کے چھوٹے چھوٹے
 کھاتے پھرتے ہیں یہ پان
 یہ ہیں اپنے رونی خان
 پھرنے کے شوقین بہت ہیں
 ویسے تو حسین بہت ہیں
 اپنی امی کی ہیں جان
 یہ ہیں اپنے رونی خان

اتنا بڑا ہے ان کا پیٹ
جیسے ان کے گھر کا گیٹ
کھا جاتے ہیں پوری ران
یہ ہیں اپنے رونی خان

رونی خان کی سالگرہ

رونی خان کی سالگرہ کا دن جو آیا
 جھنڈیوں اور غباروں سے گھر کو سجایا
 امی اور ابو کی خوشیوں کا حال نہ پوچھو
 کیسی بدلی رونی خان کی چال نہ پوچھو
 دوست اس محفل میں رونی کے سارے آئے
 رنگ برنگے پیارے پیارے تحفے لائے
 تحفوں میں شامل تھے بندر، شیر اور ہاتھی
 ہوئے اکٹھے رونی خان کے سارے ساتھی
 خالہ، خالو، مامی، ماموں سب آئے تھے
 ساتھ اپنے سارے بچوں کو وہ لائے تھے
 سالگرہ کا کیک جو اک دم سامنے آیا
 بچوں، بڑوں سب کا دل لپچایا
 سالگرہ کا دن تھا تالی خوب بجی تھی
 اچکن رونی خان پر دیکھو خوب سبھی تھی
 کیک کاٹ کر رونی خان جیسے ہی گھوما
 امی جان نے خوش ہو کر پھر ماتھا چوما

رونی تو دلہا کی طرح چمک رہا تھا
سارا آگن اس خوشبو سے مہک رہا تھا
پیار کیا سب نے اس کو لی ہیں بلائیں
دل سے رونی خاں کو سب نے دی ہیں دعائیں

رونی خان نے روزہ رکھا

رونی خان نے اک دن سوچا
 سوچا سمجھا اور پھر بولا
 آیا ہے رمضان کا مہینہ
 نور سے پُر ہوگا اب سینہ
 میں رکھوں گا اب تو روزہ
 خوش ہوگا اس بات سے اللہ
 شام تک نہیں کھاؤں گا میں
 مسجد میں بھی جاؤں گا میں
 کھاؤں گا میں گرم پکوڑا
 بیٹھوں گا میں ہو کر چوڑا
 داد مجھے اب دے گی دادی
 مہکے گی اس دل کی وادی
 سحری بھی اب میں کھاؤں گا
 روزہ رکھ کر سو جاؤں گا
 ہوگی اذراں اور سائرن بجے گا
 اُس دم روزہ میرا کھلے گا



رونی خان تجھے کہتے ہیں
 پیار تجھے کرتے رہتے ہیں
 میرے گھر کے چاند ستارے
 پاس آ میرے راج دلارے
 سچی تیری سوچ بنا دوں
 دنیا کیا ہے تجھے بتا دوں
 جھوٹ کبھی مت بولنا چندا
 بُرا ہے رونی جھوٹ کا پھندا
 سچا بندہ رب کا ساتھی
 ہوتا ہے وہ سب کا ساتھی
 دامن تھا موسیٰ کا
 دل نہ دکھاؤ تم بھائی کا
 پیارا ہے تو سچے رب کا
 خیال بہت رکھنا ہے سب کا
 رونی خان تو مان کے کہنا
 اچھی باتیں تیرا گہنا

رونی خاں نے نقلی ڈاڑھی

رونی خاں کو اک دن سوچھی
 سر پر پہنچی اُس نے ٹوپی
 پاجامہ پہنا مدراسی
 چیل پہنی ستیاناسی
 کرتا پہنا پھولوں والا
 عطر لگا یا سب سے اعلیٰ
 نقلی داڑھی مونچھ لگائی
 ٹوٹی سے عینک بھی لگائی
 لمبی چھری اَب ہاتھ میں پکڑی
 پان جو بیٹھا منہ میں ڈالا
 تھا انداز یہ دادا والا
 امی نے جو دیکھا اُس کو
 کانوں سے پھر پکڑا اس کو
 پھینٹی اس کو خوب لگائی
 مدد کو خالہ بھی نہیں آئی
 تو بہ کر لی رونی خاں نے
 مانی دی پھر اُس کی ماں نے

رونی خاں نے پتنگ اڑائی

ڈھول اورتاشے خوب بجے تھے
 گلیاں اور بازار سجے تھے
 گڈیوں سے آسمان بھرا تھا
 بوکانا کا شور مچا تھا
 چھوٹے بڑے سب ہو گئے حاضر
 تھے تیار بسنت کی خاطر
 رونی خاں نے بھی یہ منائی
 رنگ برنگی پتنگ اڑائی
 اس کا شرارت کا تھا ارادہ
 ڈور اُس نے لگوائی زیادہ
 کلن سے پھر پیچ لگایا
 کھل کر اس نے شور مچایا
 کلن کا جب پتنگ کٹا تھا
 بوکانا کا شور مچا تھا
 رونی خاں نے ڈور جو چھوڑی
 ہوا میں ڈولی پتنگ ٹکوڑی

جلد بھی رونی خان کی پھٹ گئی
چار جگہ سے انگلی کٹ گئی
قص کیا پھر رونی خان نے
دی آواز اُسے پھر ماں نے
جلدی سے تو نیچے آ جا
آج بے گاتیر ابا جا

رونی خان کا اعلان جنگ

رونی خان کی جنگ تو دیکھو
 اس شوخے کارنگ تو دیکھو
 موقع پا کر اک دن سب نے
 نیچے گرایا اُس کو ایسے
 رونی جھٹ سے کھڑا ہوا تھا
 اپنے آپ ہی بڑا ہوا تھا
 غصے میں سب کو لاکارا
 سانپ کی صورت وہ پھنکارا
 ارشد نے جو مارا اُس کو
 رونی رہ گیا ہکا بکا
 اکرم نے مکا جو ٹکا یا
 رونی خاں بے حد گھبرایا
 مکا کھا کر رونی جھوما
 چاروں جانب پھر وہ گھوما
 کرتا ہوا اک شور پکارا
 کہہ کر سب کو چور پکارا

انگلی کٹ گئی پھٹ گئی پائی
پاؤں پر بھی موج سی آئی
حالت ہو گئی اُس کی خستہ
نیچے گر گیا اس کا بستہ
رونی خاں کس طرح بنتا
فوراً پکڑا گھر کا رستا
آج تو رونی خوار ہوا ہے
خود سے بھی بیزار ہوا ہے

KFC

روئی خاں جو نیند سے جاگے
 امی کی جانب پھر بھاگے
 میری پیاری امی جی
 جاؤں گا میں کے ایف سی
 پہلے لوں گا اک برگر
 کھاؤں گا میں جی بھر کر
 پیپسی مرنڈالوں گا میں
 ان کو خوب پیوں گا میں
 آئس کریم بھی کھاؤں گا میں
 ملک شیک بنواؤں گا میں
 امی بولیں میرے پیارے لال
 گھر میں پکی چنے کی دال
 سیدھے کچن میں جاؤں روئی
 کھاؤ مزے اڑاؤ روئی



ایک ایک ایک ایک
رونی خاں ہیں بڑے ہی نیک

دو دو دو دو

دیکھو کہیں نہ جائیں کھو

تین تین تین تین

رونی خاں ہیں بڑے ذہین

چار چار چار چار

رونی خاں ہیں یاروں کے یار

پانچ پانچ پانچ پانچ

ہر شے کی کرتے ہیں جانچ

چھ چھ چھ چھ

پیار کرتے ہیں سب سے

سات سات سات سات

رونی کی انوکھی ہر بات

آٹھ آٹھ آٹھ آٹھ

گھر میں بڑے ہیں اُن کے ٹھاٹھ

نو نو نو نو

اللہ سے وہ لگاتے لو

دس دس دس دس

اس پر ہی اب کر دو بس

چڑیا گھر

چڑا گھر پہنچے رونی خاں
 رہ گئے دنگ ہوئے وہ حیراں
 ٹکٹیں لے کر اندر پہنچے
 اُن سے پہلے بندر پہنچے
 بھالو دیکھا ہاتھی دیکھا
 چیتا شیر کا ساتھی دیکھا
 لومڑی کی دیکھی عیاری
 سانپوں کی تھی بھری پٹاری
 بطنیں بگڑے طوطے دیکھے
 لدھر سارے سوتے دیکھے
 زبیرے اور ذرافے دیکھے
 مور بھی پیارے پیارے دیکھے
 رنگ برنگی چڑیاں دیکھیں
 ہوتی ہوئیں سب حیراں دیکھیں
 ہاتھی کا بچہ تھا پیارا
 اپنی ماں کا راج دلارا

ہرنوں کی اک ڈار بھی دیکھی
اُس نے بھری پیار بھی دیکھی
بدبو سے جب جی متلایا
رونی خاں بے حد گھبرایا
چڑیا گھر سے نکل کے بھاگا
’واہ رے تیری بھرتی کا کا‘

سکول

روئی خاں اسکول گیا تھا
 اپنا بیچن بھول گیا تھا
 پہلے دن تو وہ گھبرا یا
 اپنی ٹیچر سے شرمایا
 ٹیچر نے کہا آجا پیارے
 دن میں دکھاؤں تجھ کو تارے
 دل دھڑکا پھر روئی خاں کا
 خیال اُسے پھر آیا ماں کا
 قلم دوات سنبھالی اُس نے
 ہر شے کرنی کالی اُس نے
 پھر ٹیچر نے پاس بلایا
 کان پکڑ کر مرغانا یا
 روئی خاں پر ترس جو آیا
 کان چھڑاے اور سمجھایا
 یہ اسکول ہے سنبھل کے رہنا
 کوئی گندی بات نہ کہنا

رونی نے پھر مانگی معافی
ٹپچرنے یہ سمجھی کافی
ٹپچرنے انصاف کیا پھر
رونی خاں کو معاف کیا پھر

مداری

گلی میں آیا ایک مداری
 روئی خاں نے کی تیاری
 اُس نے دیکھا جھولے والا
 عمر کا پکارنگ کا کالا
 دیکھ کے اُس کو روئی بولا
 کھولو ذرا یہ اپنا چولا
 روئی نے کہا ارے مداری
 کھول دے اب تو ذرا پٹاری
 واہ رے واہ رے واہ پییرے
 رنگ برنگے ناگ ہیں تیرے
 کالے سبز سفید اور نیلے
 سارے کے سارے زہریلے
 شاں شاں کی جھنکاروں والے
 زہریلی پھنکاروں والے
 آنکھیں سرخ اور چھوٹی چھوٹی
 جیسے ہو پائے کی بوٹی

کچھ ڈبوں کچھ دھاری والے
کچھ ہلکے کچھ بھاری والے
جب بھی سپیرا بین بجائے
سانپ بھی مستی میں لہراے
کرے تماشا ناگ سپیرا
آنکھوں سے جو لگے لٹیرا
ناگ تماشا خوب دکھائے
سب بچوں کے من کو بھائے

بازار (رونی)

رونی خاں پنچے بازار
لینے اک پھولوں کا ہار
چلتے چلتے رستہ بھولے
گلیوں اور بازاروں میں گھومے
ہراک سے وہ پوچھیں رستہ
گلے میں ڈالے ہوئے تھے بستہ
پوچھیں سب سے بھائی جان
کہاں ہے پھولوں کی دکان
رستہ نہیں بتائے کوئی
آئے کوئی جائے کوئی
آنکھ میں اُس کی آئے آنسو
نک نک دیکھ رہا تھا ہر سو
دائیں جانب دیکھا اُس نے
کچھ سوچا کچھ سمجھا اُس نے
نظر جو آئیں امی جان
خوش ہو گئے پھر رونی خان

مرغی پالی (رونی)

رونی خاں نے مرغی پالی
 کچھ پیلی کچھ کالی کالی
 لال لال سی آنکھیں اُس کی
 گردن پر ہے بھوری کلغی
 دانہ دنا چنتی ہے یہ
 بعد میں پانی پیتی ہے یہ
 صبح کو نکلے شام کو آئے
 آکے ڈرے میں سو جائے
 غوں غوں غوں غوں کرتی ہے یہ
 شاید آہیں بھرتی ہے یہ
 تیرتی ہے پانی میں جا کر
 خوش ہوتی ہے دانہ کھا کر
 سارے گھر کا مان ہے مرغی
 رونی خاں کی جان ہے مرغی

پیاری پیاری گڑیا رانی

پیاری پیاری گڑیا رانی
 میری فاطمہ بڑی سیانی
 کھاتی ہے وہ وہی بھلے
 پیتی ہے وہ ٹھنڈا پانی
 کھیلتی گڑیا گڈے سے ہے
 کہتی ہے یہ اُن کو جانی
 جو بھی اس سے ٹکر لے گا
 یاد آئے گی اُس کو نانی
 ہنس کھلا یہی لائے کوئی
 کوئی نہیں ہے اس کا ثانی
 ٹکا ہے یہ جان کا اُس کی
 دل سے فدا ہے اُس پر مائی

سائیکل (رونی)

رونی خاں کی سائیکل نیاری
 ٹائر ہینڈل گدی پٹاری
 فرسٹ پوزیشن اُس نے پائی
 جس نے اُسے سائیکل دلوائی
 سائیکل اُس نے ایسے چلایا
 گراتوٹی میں وہ نہایا
 اک دن عجب یہ بات ہوئی تھی
 کی سوغات ہوئی تھی
 کھلا رہا اسٹور کا تالا
 رونی خاں تھا قسمت والا
 جھٹ باہر سائیکل کو نکالا
 پیڈل کھینچ کے اُسے سنبھالا
 نوکر سے سائیکل دھلوائی
 سائیکل پر پھر ہوئی چڑھائی
 یکدم سے پھر ہینڈل ڈولا
 سائیکل نے کھایا چکولا

جا کے دادی سے ٹکرائی
دادی نے پھر دی تھی دبائی
آنکھ کھلی امی کی اُس کی
رونی کی پھر ہوئی پٹائی

مہینے

جنوری اور فروری کے مہینے
 میٹھی سی سردی کے مہینے
 کتنے دل کو بھاتے ہیں
 آنکھوں کو لبھاتے ہیں
 مارچ اپریل اور مئی
 گرمی کو لے کر آئیں جب
 گھر میں بھی اور باہر بھی
 چلتے پھرتے اکثر ہم کو
 خوب پسینے آتے ہیں
 امی ابوروزانہ
 ٹھنڈے جوس پلاتے ہیں
 خوب مزے ہو جاتے ہیں
 جون جولائی اور اگست
 گرمی میں کرتے ہیں مست
 تین مہینے چھٹیوں کے
 ان کی ہے سوغات بھلی

پڑھنے اور لکھنے کا کام
 جلدی جلدی نمٹا کر ہم
 سیر سپاٹا کرتے ہیں
 گلی محلوں میں کھیلوں گا
 خوب تماشا کرتے ہیں
 پھر سردی آجاتی ہے
 ستمبر کی اکتوبر کی
 خوب ٹھٹھرتی راتوں میں
 راتیں لمبی ہوتی ہیں
 مونگ پھلی بادام اخروٹ
 کسبل میں گھس کر کھاتے ہیں
 چائے کافی پی کر ہم
 پھر خوابوں میں کھو جاتے ہیں
 ایسے ہی سردی گرمی میں
 یہ بارہ ماہ کٹ جاتے ہیں

سپیشل بچے (خاص بچے)

سب بچے اچھے ہوتے ہیں
 سب بچے سچے ہوتے ہیں
 کچھ بچے ان میں ’خاص‘ بہت
 ہے زیت کو ان سے آس بہت
 یہ بھی اچھے ہو سکتے ہیں
 یہ بھی سچے ہو سکتے ہیں
 کس کے ہیں یہ لخت جگر
 کاش ہو سب کو ان کی خبر!
 ان کو بھی تو ہے یہ آس
 بنے گا بچہ ان کا، باس
 آؤ! مل کر وعدہ کریں
 جس کو جلد ہی ایفا کریں
 ان کو ان کے قدموں پر
 کھڑا کریں گے مل جل کر
 اُن کے دکھ سکھ بانٹیں ہم
 خوشیاں اُن کو بخشیں ہم

وقت گزاریں اُن کے ساتھ

چاہے دن ہو یا ہورات

خود پر یہ احسان کریں

حمد

خدانے بنائے ہیں سارے جہاں
 وہی اپنا خالق وہی مہرباں
 یہ جگنو یہ تلی یہ چندا اسی کا
 یہ سورج ستارے زمیں آسماں
 شجر ہوں حجر ہوں پرندے کہ انساں
 سبھی حمد کرتے ہیں اُس کی بیاں
 وہی کو بہ کو ہے وہی چار سو
 اُسی کی طرف رہتے ہیں سب رواں
 وہی ذات افضل ہے اعلیٰ صفات
 اُسی کو ہیں زیبا سبھی خوبیاں
 اس کے ہیں یہ کائناتیں تمام
 میں عمرانہ ہوں ان میں اک بے نشاں

سبزیاں

صحت جسم و جانِ راحت ہیں
 سبزیاں تو خدا کی نعمت ہیں
 فائدے بے شمار ہیں ان کے
 ذائقے بے شمار ہیں اُن کے
 ضامنِ تندرستی جسم و جان
 اُن کو کھاتے ہیں فقط ناداں
 یہ سب ہی لذیذ ہوتی ہیں
 اور ہر دل عزیز ہوتی ہیں
 کچی سبزی سلاڈ کی صورت
 خوب ہوتی ہے باعثِ فرحت
 گر چمٹی میں یہ اُگائی ہیں
 لگتی ہیں آسماں سے آئی ہیں
 صحت اپنی بڑھانی ہے جس نے
 پھر تو سبزی ہی کھانی ہے اُس نے